



Konferenza organizzata bejn tmien pajjizi dwar l-Edukazzjoni fil-Ħabs iddiskutiet il-ħtiġijiet tal-ħabsin nisa u kif dawn għandhom ikunu mgħejjuna fl-integrazzjoni tagħhom fis-soċjetà. Diġa hawn database ta' min iħaddem li lesti jimpjegaw nisa la joħorġu mill-ħabs. Madankollu professjonisti u esperti jemmnu li hemm bżonn jissahħu l-opportunitajiet biex ir-rijabilitazzjoni tagħhom fis-soċjetà sseħħ tassew.

Hemm komunità mdaqqa ta' nisa ħabsin li malli jiskontaw is-sentenzi, f'it li xejn isibu opportunitajiet biex iwettqu bil-fatti ir-rijabilitazzjoni u ma isirux reċedivi. Waqt konferenza bit-tema Finding Education for Female Inmates, il-kap tad-dipartiment tal-Kriminoloġija fl-Università, Dr Jacqueline Azzopardi, qalet li l-isfidi li jiffaċċjaw l-ħabsin huma fuq żewġ livelli.

Qalet li f'għadd ta' każi, il-ħiliet u l-abbiltajiet tagħhom ikunu limitati u li dan qed ikun indirizzat b'korsijiet f'għadd ta' oqsma fil-faċilità korrettiva ta' Kordin. Dr Azzopardi qalet li hemm tliet prigionieri nisa li qegħdin isegwu korsijiet li uħud minnhom saħansitra se jwassalhom għal livell ta' Diploma.

"Eżatt kif jidhlu l-ħabs għandha ssir dik li tissejjaħ, sentencing plan... mhux in-nisa biss imma anki l-irġiel għax inti hekk inti ma tafx fejn trid tasal, kif se

tasal?" qalet il-Kap tad-Dipartiment tal-Kriminoloġija fl-Università Jacqueline Azzopardi.

Dr Azzopardi qalet li l-ħabsin jiffaċċjaw barriera oħra minħabba l-kondotta li qalet tagħmilha kważi impossibbli biex jigu impjegati. Hija qalet madankollu li din l-mentalità, gradwalment qed tinbidel.

"Sakemm jirnexxielna nikkumbattu u s-soċjeta tifhem li iva żbalja u ma nistgħux ninsew il-vittma u kemm wegġgħat il-vittma però ma nistgħux persuna ma nippruvawx nagħtuha ċans ieħor, ma nippruvawx nintegrawha, għaliex at the end of the day hija s-soċjetà li se terġa' tbatu," spjegat Dr Azzopardi.

Il-Ministru tal-Intern u s-Sigurtà Nazzjonali, Carmelo Abela, qal Il-Ministru tal-Intern u s-Sigurtà Nazzjonali Carmelo Abela qal li f'Ottubru fil-Faċilità Korrettiva ta' Kordin, se jigu offruti 35 opportunità ta' tagħlim kemm formali kif ukoll informali għar-residenti.

Żied li l-progress fis-servizzi edukattivi fil-Faċilità Korrettiva ta' Kordin kienet riflessa fil-livelli ta' attendenza tal-ħabsin. Il-Ministru Abela qal li terz tal-popolazzjoni tal-ħabsin li minnhom sebgħa fil-mija huma nisa attendew għal xi wieħed mil-korsijiet. Hu qal li fil-qasam tal-edukazzjoni formali, l-faċilità korrettiva ta' Kordin saħħet il-kollaborazzjoni ma' faċilitajiet edukattivi fosthom l-MCAST, l-Università u l-ITS.